

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ  
أَنَّ مُحَمَّدًا عَبْدُهُ وَرَسُولُهُ

عقائد

اس پوری کائنات کو اور ہم سب کو اللہ تعالیٰ نے پیدا فرمایا ہے، اور صرف وہی ہماری تمام ضرورتوں کو پورا کرتا ہے۔ اس لیے ہمیں ہر وقت اللہ تعالیٰ کی تعریف اور اس کا شکر ادا کرتے رہنا چاہیے۔ سورہ فاتحہ کی پہلی آیت: ”الْحَمْدُ لِلَّهِ رَبِّ الْعَالَمِينَ“ میں یہی بات بیان کی گئی ہے۔

قرآن

رسول اللہ ﷺ نے فرمایا:

حدیث

وَالْكَلِمَةُ الطَّيِّبَةُ صَدَقَةٌ. (بخاری: 2989)

ترجمہ: اچھی بات کہنا بھی صدقہ (نیکی) ہے۔

بیت الخلاء (باتھ روم) جانے سے پہلے یہ دعا پڑھیں:

دعا

اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ

ترجمہ: اے اللہ! بیشک میں آپ کی پناہ میں آتا ہوں گندے جنوں اور جنیوں سے۔

پیارے نبی حضرت محمد ﷺ کے اخلاق سب سے اچھے تھے، آپ ہر ایک کے ساتھ اچھے طریقہ سے پیش آتے اور ہمیشہ سچ بات کیا کرتے تھے، یہی وجہ تھی کہ لوگ آپ کو پسند کرتے تھے اور آپ کو ”الصَّادِق“ (سچا) اور ”الْأَمِين“ (امانت دار) کہا کرتے تھے۔ ہمیں بھی ہمیشہ سچ بات کرنا چاہیے اور کبھی جھوٹ نہیں بولنا چاہیے۔

سیرت رسول ﷺ

گھر میں یا کہیں اور گندگی پھیلانا اچھی بات نہیں ہے، اس لیے جب کبھی باتھ روم جانے کی ضرورت ہو تو اپنے امی یا ابو سے یا کسی سے کہہ دیں، تاکہ وہ آپ کو باتھ روم لے جا سکیں۔

اخلاق و آداب